



Frak mill-Istorja

minn Joseph Serracino

Ghalkemm s'issa ghadu hadd ma ltaqa' ma' xi dokument li jurina b'certezza fejn tqeghdet l-ewwel gebla ta' din il-belt storika, kif wiehed jista' jimmagina, f'cirkustanzi bhal dawn jindew jtnisslu hafna fehmiet differenti. Hafna jsostnu li l-Isla taf il-bidu taghha meta nbena l-Forti San Mikiel (1532) u ttajret ghall-ewwel darba l-bandiera ta' l-Ordni fuqu.

Izda ssib ohrajn li huma tal-fehma li l-Isla taf il-bidu taghha fi zmien il-Gran Mastro Philippe Villiers de L'Isle Adam (1530-1534) meta huwa kien bena dar kbira (La Casa Magistrale) bhala post ta' mistrieh ghalih fuq l-Gholja ta' San Giljan kif l-Isla kienet maghrufa f'dawk iz-zminijiet, sewwasew faccata tal-Forti Sant'Anglu, proprju fl-ispazju vojtt fejn illum hemm mibnijin zewg blokki kbar ta' appartamenti tal-Gvern.

Ohrajn isostnu li l-Isla taf il-bidu taghha lill-Gran Mastro Juan d'Omedes (1536-1553) meta huwa wkoll bena dar kbira ghalih (Villa D'Homedes) u dawwarha b'gonna kbar u maghha bena wkoll razzett li kien fih kellu kull xorta ta' animal. Aktarx li s-sit originali ta' din id-dar kien jestendi ghall-firxa art li fuqha illum hemm mibnijin iz-zewg blokki ta' appartamenti tal-Gvern wara l-bini ta' l-Azzjoni Kattolika, kif ukoll kienet tinkludi wkoll dik il-wesgha art jew pjazza zghira li hemm taht il-kazin tal-banda. Issa jekk wahda minn dawn iz-zewg tezi hi korretta, allura se jkollna nacettaw il-fatt li l-Isla taf il-bidu taghha snin qabel ma nbena l-Forti San Mikiel.

Villa Sirena

Xi whud mill-istorici jsostnu li d-dar kbira (La Casa Magistrale)

li kienet inbniet mill-Gran Mastro L'Isle Adam fuq din ix-xaqliba maz-zmien saret maghrufa bhala Villa Sirena. Din il-villa wkoll kienet imdawra bil-gonna, kienet inbniet taht Triq Sirena (aktarx imsemmija ghalih) u kienet taghti ghal fuq il-bahar, faccata ta' Sant'Anglu. Aktar tard, fiz-zmien l-Inglizi, din il-villa saret maghrufa bhala Villa Davies. Sfortunatament din il-villa ggarrfet fil-gwerra, u minnha fadal biss Ghar imhaffer fil-blat f'forma ta' Arzella, u li aktarx dan l-Ghar kien jaghmel parti mill-gnien originali tad-dar La Casa Magistrali li kif ghedt kienet inbniet fiz-zmien l-ewwel Gran Mastro ta' Malta.


L-Ghar ta' Mikelin

Sa qabel ma nbnet it-triq li taghti mix-xatt sal-Ponta ta' l-Isla, xi whud mid-djar li jaghtu ghal-bahar kellhom bhal xelter imhaffer fil-blat, u r-residenti kienu juzawhom biex jinzlu jghumu fis-sajf. Dan il-passagg privat bit-taraq kienu jsejhulu Ghar, li kien jinghalaq b'kancell tal-hadid u jinfetah biss kull meta xi membru tal-familja kien jithajjar jinzel jghum.

Sewwasew taht Villa Davies kien hemm Ghar li kien kemmxejn akbar mill-ohrajn, maghruf fost ir-residenti ta' dawk l-inhawi bhala l-Ghar ta' Mikelin. Personalment ma nafx jekk dan l-Ghar kienx jinfed ma' xi dar privata jew le. Jidhirli li parti mill-bokka tieghu kienet maghluqa, ghalkemm it-tranja tal-bahar kienet tinstema' tiela' u niezla kontinwament. B'danakollu, dan l-Ghar, barra li kien l-aktar wiehed popolari fost l-gherien l-ohra li kienu jaghtu ghall-bahar ghax qabel il-gwerra, biswitu kienu jilghabu l-

Water Polo, mieghu hemm marbuta leggenda helwa li kont smajtha fi tfuliti, u ftit tas-snin ilu ergajt ftakart fiha meta fuq xi perjodiku kont qrajt kitba interessanti dwar l-Isla qabel it-Tieni Gwerra Dinjija miktuba mill-habib tieghi Charles Clews. Fi ftit kliem l-istorja ta' din il-leggenda kienet tghid hekk:

Jinghad li f'dan il-Ghar kien hemm Sirena li fit-tlugh u f'inzul ix-xemx kienet tohrog tghanni fuq il-blat. L-ghana hlejju taghha kienu jinstema' min-nies li kienu joqoghd u f'dawk l-inhawi u mis-sajjeda u l-barklori li kienu jghaddi minn qrib il-ghar. B'danakollu din l-ghana ta' ksir il-qalb li kienet issahhar lil kull min kien jismaghha, hadd ma rnexxielu jiskropri minn fejn kienet gejja ghajr zaghzugh sajjied, li jum fost l-ohrajn, waqt li kien riesaq lejn ix-xatt ta' l-Isla bil-Kajjikk tieghu



lemah lis-Sirena tghanni fuq il-blat qrib l-ghar.

Ghall-ewwel iż-żaghżugh inhasad, u ghal ftit tal-hin baqa' mibluh ihares lejha, iżda fl-ahhar qataghha li jersaq lejha biex jaraha mill-qrib. Hekk ghamel, u meta raha ggennen warajha! Is-Sirena wkoll hadet grazzja mieghu, iżda hi kienet taf li fuqha kellha seher li jekk tbus xi bniedem isir tal-gebel. Il-leggenda tkompli tghid li ż-żewġ mahbubin tant kienu ngibdu lejn xulxin li darba fost l-ohrajn insew is-seher u biesu lil xulxin. Mal-bewsas-sirena saret tal-gebel!

Jinghad li fl-antik din il-leggenda tant kienet popolari fost ix-xjuh ta' dawn l-inhawi li bosta minnhom kienu jahsbu li t-triq ta' fuq dan il-Ghar ta' Mikelin issemmiet Triq is-Sirena ghal din l-imsejkna Sirena li ssagrifikat hajjitha ghall-bewsas-żaghżugh li saret thobb. Tinsewx li din hi sempliċi leggenda u m'hemmx xejn verita' fiha, iżda storja li ntirtet minn generazzjoni ghall-ohra bhal hafna stejjer ohra li nsibu fil-folklor ta' diversi pajjiżi.

Izda haġa ta' l-ghageb kif dan il-Ghar baqa' jiddomina dawn in-nahat! Wara li madwar 40 sena ilu nfethet it-triq li taghti mix-Xatt ta' l-Isla ghall-Ponta (taht is-sur tal-ġnien tal-Gardjola) l-gherien tad-djar li kienu jaghtu ghall-bahar ġew imbaratti bil-gebel, dan l-Ghar waqa'

l-mira ta' xi vandali u beda jimtela' bl-iskart. Xi persuna devota tal-Madonna ġietha l-idea li tikkonverti dan il-post f'wiehed ta' devozzjoni, qieghdet statwa sabiha tal-Madonna ta' Lourdes u ghalqitu b'kancell tal-hadid. In-nies mill-ewwel thegget u nisslet devozzjoni kbira lejn din ix-xhieda qaddisa tal-Madonna, u fi ftit żmien, dan l-Ghar li sa ftit tas-snin qabel kien maghruf bhala l-Ghar ta' Mikelin ġie msemmi l-Ghar tal-Madonna ta' Lourdes, fejn il-kotra tan-nies li ta' spiss jghaddu minn quddiemu fi triqithom lejn il-Ponta, jieqfu ghal ftit tal-hin quddiemu, u b'herqa kbira jitolbu lil l-Omm ċelesti tghinhom fil-bżonnijiet u l-htigijiet taghhom.

L-Istatwa ta' Marija Bambina

Wara l-Assedju l-Kbir (1565) l-poplu Senglean wera x-xewqa li jibni Santwarju u jiddedkaha lill-Madonna – Is-Sultana ta' l-Isla. Meta tlesta t-tempju, il-poplu talab lill-kappillan biex jġibor somma flus minn fost il-fidili u bihom issir statwa tal-Madonna taht it-titlu tal-Vitorja. Il-flus ingabru, iżda Alla l-Imbierek fl-imhabba kbira tieghu lejn il-poplu kien digà hejja pjan Tiegħu ghall-poplu ta' din il-belt, hafna u hafna snin qabel man-nies ta' din il-belt ġdida wrew ix-xewqa taghhom lir-ragħaj spiritwali taghhom Dun

Gosmu Talavera. Kemm tabilhaqq il-wasla ta' din l-istatwa mirakoluża ġo l-Isla kienet il-providenza kbira ta' Alla wiehed jista' janalizzah tajjeb kemm mit-tradizzjoni li ntirtet minn generazzjoni ghall-ohra matul iż-żmienijiet, kif ukoll mid-dokumentazzjoni serja ta' l-istudjuż ta' l-Istorja Patri Alexander Bonnici.

It-Tradizzjoni

Skond it-tradizzjoni jinghad li xini li kien qed ibahhar min-naha ta' l-Italja fi triqtu ghall-pajjiż ta' l-Afrika ta' fuq bi statwa tal-Madonna ghall-knisja tal-patrijiet Franġiskani. Meta kien qrib Malta, qabditu maltempata kbira u dahal jistkenn fil-port fejn mar isorgi qrib ix-Xatt ta' l-Isla. Wara li ghaddiet il-maltempata, il-kaptan haseb li jkompli bil-vjaġġ tieghu, iżda malli tbieghed ftit mili minn Malta l-ajru reġa' ċčajpar u wara ftit qamet maltempata ohra. Kontra qalbu l-kaptan kellu jerga' lura Malta ghal kenn ... u ghal sitt darbiet wara xulxin, ix-Xini harġet mill-port u ghal sitt darbiet reġghet lura.

Meta l-kaptan ra dan il-fenomenu thawwad hafna u bagħat ghall-kappillan biex ikellmu. Dun Gosmu Talavera mar mill-ewwel ghax haseb li fuq ix-Xini kien hemm xi moribond, iżda meta sar jaf x'kienet ir-raġuni fuqieħ ried ikellmu l-kaptan, talbu biex flimkien iduru x-Xini. F'hin minnhom il-kappillan lemaħ kaxxa kbira u staqsa x'kien fiha l-kaxxa. Il-kaptan b'kalma kbira lissen bil-mod, 'Statwa tal-Madonna'.

Dak il-hin il-kappillan qisu ġie mnebbah x'kienet ir-raġuni tal-maltempati li ġieghlu lill-kaptan jidhol ghal kenn fil-port tagħna, għalhekk bi kliem meqjus huwa dar fuqu u qallu, 'jidher ċar li kif sehhu dawn iċ-ċirkustanzi, Alla l-imbierek irrid li l-istatwa tibqa' fil-parroċċa ta' din il-belt ddedikata lil Madonna'. Il-kaptan thawwad, iżda meta xtarr sewwa kliem il-kappillan irregalaha l-istatwa lill-poplu ta' l-Isla. Dak in-nhar stess, il-poplu ta' din il-belt



nizel ix-xatt u b'manifestazzjoni Marjana kbira, l-istatwa tal-Madonna giet imtella' processjonalment sas-Santwarju l-gdid taghha. Dik il-lejla stess, ix-Xini kompla triqtu lejn id-destinazzjoni tieghu fis-sliem.

Id-Dokumentazzjoni

Patri Alexander Bonnici isostni li fl-1618, Xini mgħobbi bil-passigġieri, fosthom xi Maltin - tnejn minnhom Sengleani (ċertu Lanzon u Dimitri Tumbo) kien qed ibahhar f'Adrijatiku, meta l-kaptan tax-Xini lemah Pulena ta' Galjun li kienet tiffigura x-xbiha tal-Vergni

Mqaddsa. Il-kaptan ghamel hsieb li jirregala din ix-xbiha lil xi knisja ta' l-ewwel art li jidhol fiha. Kif iż-żewġ Sengleani saru jafu bil-hsieb tal-kaptan, huma talbuh biex jagħtiha lill-poplu ta' l-Isla, peress li f'belthom inbniet knisja ddedikata lill-Madonna u statwa ma kellhomx. Għat-talba taż-żewġ Sengleani, il-kaptan biddel ir-rota u dahal fil-Port il-Kbir u sorġa x-Xatt ta' l-Isla, fejn pubblikament irregalaha lill-Kappillan Dun Gosmu Talavera, li bi tqanqil kbir laqagħha fil-knisja f'isem il-poplu tal-belt ta' l-Isla...

Issa jekk wiehed jagħrbel tajjeb it-

tradizzjoni li ntirtet minn ġenerazzjoni għall-oħra u d-dokumentazzjoni, mill-ewwel jintebah, li għalkemm il-kontenut taż-żewġ kitbiet hu differenti minn xulxin, il-messaġġ tal-miġja fostna - kemm bhala statwa f'tempesta (tradizzjon) jew is-sejba ta' Pulena f'nofs ta' bahar u l-preżenza taż-żewġ Sengleani fuq ix-Xini (dokumentazzjoni) juru kemm tabilhaqq kien il-hsieb ta' Alla li x-xbiha tant għażiża Marija Bambina tiġi vvenerata u meqjuma fis-Santwarju l-gdid li l-poplu Senglean kien lesta u b'imhabba kbira kien iddedikah lilha snin qabel.

MAGIES

Hairdressing

Carmel Street, Fgura

Tel: 2169 1287

MAGIES



Free Deliveries
from Tuesday to Friday

VIRI'S

Pizza & Take Away Food

21, The Strand, Kalkara • Tel: 2180 2993

For all kind of Home Made Food:
Burgers, Vegetable Burgers, Chicken Burgers, Onion
Rings, Cordon Bleu, Chinese Special, Spring Rolls,
Calamari Rings, Chicken Nuggets, Mini Kieves, Scampi,
Steaks/Steak Rolls, Daily Fresh Chicken,
Chicken Dippers & 11 Different Pizzas